

- Il-Kummissjoni ma haditx inkunsiderazzjoni ċerta informazzjoni rilevanti li kienet għad-dispożizzjoni fil-mument tad-deċizzjoni tagħha kkontestata.

Rikors ipprezentat fl-4 ta' Diċembru 2017 – Strabag Belgium vs Il-Parlament

(Kawża T-784/17)

(2018/C 032/57)

Lingwa tal-kawża: il-Franċiż

Partijiet

Rikorrenti: Strabag Belgium (Anvers, il-Belġju) (rappreżentanti: M. Schoups, K. Lemmens u M. Lahbib, avukati)

Konvenut: Il-Parlament Ewropew

Talbiet

Ir-rikorrenti jitlob lill-Qorti Ġenerali joghġobha:

- tiddikjara din it-talba għal annullament ammissibbli u fondata;

konsegwentement,

- tiddikjara l-annullament (i) tad-deċizzjoni bid-data mhux magħrufa tal-Parlament Ewropew li ma jaċċettax l-offerta ta' Strabag Belgium fir-rigward tal-kuntratt li għandu bħala suġġett kuntratt qafas ta' xogħolijiet ta' impriża ġenerali għall-bini tal-Parlament Ewropew (Sejha għal offerti Nru 06/D20/2017/M036) fi Brussell, deċizzjoni nnotifikata b'ittra tal-24 ta' Novembru 2017 kif ukoll (ii) tad-deċizzjoni bid-data mhux magħrufa tal-Parlament Ewropew l-kuntratt li għandu bħala suġġett kuntratt qafas ta' xogħolijiet ta' impriża ġenerali għall-bini tal-Parlament Ewropew fi Brussell (Sejha għal offerti Nru 06/D20/2017/M036) jingħata lil hames offerenti differenti minn Strabag Belgium, kif ukoll
- tilqa' t-talba ta' Strabag Belgium li jiġu pprezentati d-dokumenti segwenti:
- dokumenti mill-fajl tal-proċedura ta' għoti ta' kuntratt li fihom il-kuntatti li sehhew bejn il-Parlament u l-offerenti fir-rigward tal-kwistjoni tal-prezzijiet anormali sehhew konformement mal-Artikolu 160(3) tar-Regolament Delegat tal-Kummissjoni (UE) 2015/2462 tat-30 ta' Ottubru 2015 li jemenda r-Regolament Delegat (UE) Nru 1268/2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni;
- id-deċizzjoni ta' għoti tal-kuntratt lil hames offerenti oħra u tan-nuqqas ta' għażla tal-offerta ta' Strabag Belgium bid-data mhux magħrufa;
- ir-rapport ta' evalwazzjoni tal-offerti;
- tikkundanna lill-Parlament Ewropew għall-ispejjeż kollha tal-istanza inkluż il-kumpens għall-proċedura.

Motivi u argumenti prinċipali

Insostenn tar-rikors tagħha, ir-rikorrenti tinvoka motiv uniku, ibbażat fuq il-ksur:

- (i) tal-Artikolu 110(5) tar-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU 2012, L 298, p. 1), kif emendat bir-Regolament (UE, Euratom) 2015/1929 tal-Parlament Ewropew u tal-Kunsill tat-28 ta' Ottubru 2015 (ĠU 2015, L 286, p. 1), li jipprovdli li l-Kummissjoni għandha l-kompetenza li tadotta atti delegati b'mod konformi mal-Artikolu 210 f'dak li jikkonċerna l-metodi relattivi għall-kriterji ta' għoti, inkluża l-iktar offerta ekonomikament vantaġġuża;

- (ii) tal-Artikolu 151 emendat bir-Regolament Delegat tal-Kummissjoni (UE) 2015/2462 tat-30 ta' Ottubru 2015 li jemenda r-Regolament Delegat (UE) Nru 1268/2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit generali tal-Unjoni (ĠU 2015, L 342, p. 7), li jistabbilixxi r-regoli applikabbli fil-qasam tal-offerti anormalment baxxi, kif ukoll
- (iii) tal-Artikolu 102 tar-Regolament (UE, Euratom) Nru 966/2012, li jistabbilixxi l-prinċipji generali ta' trasparenza, ta' proporzjonalità, ta' ugwaljanza fit-trattament u ta' nondiskriminazzjoni fil-qasam ta' kuntratti pubbliċi.

Rikors ipprezentat fis-27 ta' Novembru 2017 – İlhan vs EUIPO – Time Gate (SPORTSWEAR COMPANY BIG SAM)

(Kawża T-785/17)

(2018/C 032/58)

Lingwa tar-rikors: l-Ingliż

Partijiet

Rikorrent: Ercan İlhan (Istanbul, it-Turkija) (rappreżentant: S. Can, lawyer)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Time Gate GmbH (Köln, il-Ġermanja)

Informazzjoni dwar il-proċedimenti quddiem l-EUIPO

Proprietarju tat-trade mark kontenzjuża: ir-rikorrenti

Trade mark kontenzjuża kkonċernata: ir-registrazzjoni internazzjonali li tindika l-Unjoni Ewropea tat-trade mark figurattiva li tinkludi l-elementi verbali "SPORTSWEAR COMPANY BIG SAM" – Registrazzjoni internazzjonali Nru 891 276 li tindika l-Unjoni Ewropea

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tal-Ħames Bord tal-Appell tal-EUIPO tat-13 ta' Settembru 2017 fil-Każ R 974/2016-5

Talbiet

Ir-rikorrenti titlob li l-Qorti Ġenerali jogħgobha:

- tannulla d-deċiżjoni tal-Ħames Bord tal-Appell tal-Uffiċċju tal-Unjoni Ewropea dwar il-Proprietà Intellettuali (EUIPO) tat-13 ta' Settembru 2017 (R 974/2016-5) u għalhekk tippermetti r-registrazzjoni tat-trade mark Sportswear Company BIG SAM;
- tordna lil Time Gate GmbH tbat i-ispejjeż tagħha;
- tordna lill-EUIPO tbat i-ispejjeż tagħha;

Motivi invokati

- Tolleranza skont l-Artikolu 54 tar-Regolament Nru 207/2009;
 - Evalwazzjoni żbaljata tal-probabbiltà ta' konfużjoni tas-sinjali.
-